
У ПЯТЫЯ ЎГОДКІ МАСКОЎСКАГА АВАНТУРЫЗМУ 
Ў АФГАНІСТАНЕ 


У канцы леташняга году споўнілася пяць гадоў мас- 
коўскай агрэсіі ў Афганістане. Вынікі яе мала суця- 
шальныя для палітычнага й ваеннага кіраўніцтва 
Масквы. Збройны канфлікт набыў выразна зацяжны 
характар (савецка-нямецкая вайна трывала няпоўныя 
чатыры гады). 

Баявыя дзеяньні ў пачатковы пэрыяд вайны - аж да 
канца 1980 году - характарызаваліся пасьлядоўнымі 
спробамі савецкага камандаваньня праводзіць суполь- 
ныя савецка-афганскія апэрацыі, каб авалодаць захоп- 
ленымі партызанамі тактычнымі ці стратэгічнымі 
аб'ектамі. Галоўная роля пры тым адводзілася назем- 
ным войскам, пры чым спачатку цэнтр цяжару ляжаў на 
выкарыстоўваньні ўрадавых афганскіх пяхотных зЗлу- 
чэньняў. Дзеяньні афганскай урадавай арміі плянавала- 
ся падтрымліваць агнём савецкай артылерыі, верталё- 
таў, а часам і ўдарамі зьнішчальна-бамбардыровачнай 
авіяцыі. Цяжкія танкі, баявыя машыны пяхоты, як выг- 
лядае, плянавалася выкарыстоўваць для патруляваньня 
ў населеных пунктах, пры ахове канвояў і камунікацы- 
яў. У першай фазе афганскай кампаніі былі, відавочна, 
заплянаваныя для рэалізацыі наступныя заданьні: 


- Дапамога адміністрацыйным цэнтрам правінцыяў - 
аб'ектаў нападу партызанаў; 


- Кантроля над галоўнымі дарогамі й асноўнымі га- 
радамі, стварэньне ”зонаў бясьпекі” вакол важных 
шляхоў зносінаў; 

- Апэрацыі пад умоўным назовам "ачышчай і ўмацоў- 
вайся”, каб выцясьніць Муджахэдзінаў з вызначаных 
раёнаў, ды ўтрымаць іх пад кантроляй; 

- Выкрываньне, перасьлед і зьнішчэньне мабільных 
партызанскіх адзьдзелаў. 

Тэарэтычна, тактыка савецкіх супрацьпартыза нскіх 
апэрацыяў выглядала ня вельмі складанай. Сілы трох- 
чатырох пяхотных батальёнаў адцясьняюць перасьледа- 
ваных у так званую ”зону апаразы”, дзе партызаны мо- 
гуць падлягаць масавым ударам савецкай артылерыі й 
авіяцыі. Апрача таго, у паасобных выпадках, як па ўсім 
выглядае, дапушчаўся непасрэдны ўдзел савецкіх вайс- 
коўцаў перш за ўсё ў ў дэсантных апэрацыях, праводжа- 
ных зь верталётаў, унутры акружэньня, створанага 
афганскімі ўрадавымі сіламі. 


Аднак, зь першых-жа дзён інтэрвэнцыі ў Афганістане 
савецкае ваеннае кіраўніцтва прымушанае было перака- 
нацца ў няжыцьцёвасьці імат якіх сваіх плянаў, уяў- 
леньняў, адмысловых ” прагнозаў” разьведкі, і тактыч- 
ных прыёмаў. Папершае, выявілася небаяздольнасьць 
афганскай урадавай арміі. Дэзэртырства між афганс - 
кіх вайскоўцаў набыло масавы характар. Апроч таго, 
выявілася, што мясцовае насельніцтва падтрымлівае 
партызанаў. Паступова савецкае камандаваньне ў Аф- 
ганістане пабачыла, што савецкай арміі супрацьстаяць 
як-бы тры асобныя фронты, а мяноўна: рэйдавыя фарма- 
цыі партызанаў, партызанскія групы лякальнага тыпу й 
мясцовае насельніцтва. 

У канцы 80-га году партызаны кантралявалі 709, 
тэрыторыі Афганістану, а ў сьнежні наступнага, 81-га 
году -- да 909. На пачатку 82-га году савецкае ваеннае 
кіраўніцтва прыняло пастанову адабраць у афганскай 
урадавай арміі ўсю супрацьпаветраную й супрацьтанка- 
вую зброю, праўдападобна спадзяючыся такім чынам 
спыніць уцёкі гэтай зброі, што нямінуча трапляла ў ру- 
кі партызанаў. 

Прыблізна ў той-жа пэрыяд цяжкія савецкія танкі й 
значная частка баявых машычаў пяхоты былі выведзе- 
НЫЯ ў Туркестанскую й Сярэдняазіяцкую ваенныя акру- 

і, а ўзамен паветраным шляхам у Афганістан былі да- 
стаўленыя баявыя машыны дэсантнікаў, здольныя па- 
дымацца па горных схілах пад кутом да 30-х градусаў і 
з крэнам да 18-ці градусаў. Апроч таго, была актывіза- 
вана роля т. зв. "горных цэнтраў” у падрыхтоўцы Й пера- 
падрыхтоўцы дзеяньняў у горах дэсантнікаў, артыле- 
рыйскіх карэктараў, сапёраў, сувязных, шафёраў. 

Савецкае камандаваньне пачало масава выкарыстоў - 
ваць верталётныя эскадрылі, у іх ліку й цяжкія ракета- 
носныя верталёты. Гэта адразу зрабіла істотны ўплыў 
на тактыку наземных войскаў. Зьявілася магчымасьць 
хутка перагрупоўваць тактычныя злучэньні, нарошчваць 
колькасьць войскаў і неабходную тэхніку на тактычна 
важных дзялянках, тэрмінова перакідаць падмацавань - 
ні, праводзіць эвакуацыю й гэтак далей, 

Баявыя апэрацыі ўвесну й летам летась паказалі, 
што савецкае камандаваньне, ня бачачы, відавочна, маг- 
чымасьці рэалізаваць свае тактычныя й стратэгічныя 


ЗВАЖАЙ 

пляны й праграмы, зноў пачало шырока ўжываць такты- 
ку "дывановых бамбёжак” і "выпаленай зямлі”. Пры 
гэтым татальнаму вынішчэньню падлягае насельніцтва, 
статак, ураджай, ірыгацыйныя збудаваньні, жыльлё, 
Пехата шырака ўжывае мінамёты. 

Забясьпечаньне савецкіх войскаў усё часьцей право- 
дзіцца паветраным шляхам бо наземная сувязь з многі- 
мі савецкімі базамі цалкам заблякавалі афганскія пар- 
тызаны. 

Тэрыторыя Афганістану часткова выкарыстоўваецца 
ў якасьці палігону для выпрабаваньняў у баявых умо- 
вах некаторых узораў савецкага ўзбраеньня, Хіба гэ- 
тым тлумачыцца перакіданьне й выкарыстоўваньне ў 
Афганістане эскадрыляў тактычных зьнішчальнікаў- 
бамбавікоў СУ-25. Характэрнай навінкай стаўся аўта- 
матычны гранатамёт АГС-17. Адзначаецца таксама 
прысутнасьць новых аўтаматаў тыпу АК-74, крылатых 
мінаў і гд. 

Масква стаіць перад неабходнасьцю прадаўжаць 
малапапулярную сярод сваіх грамадзянаў і ўзброеных 
сілаў, а ў тактычным дачыненьні бяспэрспэктыўную 
кампанію ў Афганістане. Камбінаваныя ўдары сучасных 
сродкаў вядзеньня вайны часьцей за ўсё дасягаюць ня 
высокамабільныя групы рэйдавых ці мясцовых парты- 
занаў, а тую частку насельніцтва, якая не бярэ беспа- 
сярэдняга ўдзелу ў збройным змаганьні. Пры такім 
становішчы ваенныя прафэсыяналы фактычна дэграду - 
юцца да ”паляваньня” зь цяжкіх ракетаносных верталё- 
таў на паасобных партызанаў, а ўжываньне прымітыў - 
най з апэратыўнага гледзішча тактыкі ”выпаленай зям- 
лі” дэмаралізуе савецкіх жаўнераў і афіцэраў. 

РС/уц 

УЗРАСТАЕ ВАЕННА-МАРСЕАЯ ПАГРОЗА МАСЕВЫ 


Улетку сёлета ведамае лёнданскае штотыднёвае вы- 
даньне ”Джэйнс” (часапіс прысьвечаны бягучым пы- 
таньням абароннай палітыкі й навінкам ваеннай тэхні - 
кі), галоўным рэдактарам якога ёсьць спрактыкаваны 
ваенна-марскі спэцыяліст Джон Мур, апублікавала тры 
здымкі, зробленыя, як выглядае, амэрыканскім штуч- 
ным спадарожнікам, якія паказваюць, што Масква 
паскорвае тэмпы працы пры будове першага савецкага 
ядзернага авіяносца водазьмяшчэньнем ў 75 тысячаў 
тонаў. Будаваньне гэтага авіяносца, які паводля 
заходніх экспэртаў хутчэй за ўсё будзе названы 
”"КРЭМЛЬ”, вядзецца ў абодвых галоўных паўднёвых 
доках Н ікалаўескага суднабудаўнічага заводу ім. На- 
сенкі ўжо ад пачатку 1984 г. Авіяносец, відаць, будзе 
першым з сэрыі васьмі баявых савецкіх суднаў адпа- 
ведных амэрыканскаму авіяносцу ЭЭНТЭРПРАЙЗ”. Побач 
у доках 7444” Нікалаеўскай верфы, будуецца другі 
авіяносец, меншага разьмеру, водазьмяшчэньнем у 
43 тыс. тонаў, клясы ”КІЕЎ”, і дэсантнае судно. 

"Савецкія авіяносцы могуць стаць імпазантным 
выклікам амэрыканскай флёце" - папярэджвае тыднё- 
вік ”Джэйнс”, і дадае: "Відавочна, што камандуючы 
савецкай ваенна-марской флётай адмірал С. Гаршкоў 
прыдае будове гэтага'авіяносца характар першачарго- 
вага заданьня”. 


Паводля часапісу, авіяносец будзе гатовы для вы- 
прабаваньня на плаве каля 1989 г., а поўнасьцю прыве- 
дзены ў: баявую гатоўнасьць толькі дзесьці ў 1994 г. 
Спачатку ён будзе забясьпечаны палубнымі штурмаві- 
камі-бамбавікамі МІГ-23, але пазьней, пераўзброены 
звышгукавымі ўсепагодлівымі перахоплівальнікамі 
СУ-27. Капітан Джан Мур упэўнены, што спалучэньне 
магчымасьцяў новага авіяносца з тымі чатырма мен- 
шымі авіяносцамі, якія ўжо мае савецкая ваенна-марс- 
кая флёта з баявымі самалётамі ЯК-36С, рэзка павялі- 
чыць апэратыўныя магчымасьці савецкага каманда- 
ваньня ў абмежаваных войнах і нападах.” Аднак бры- 
танскі ваенны спэцыяліст цьвердзіць, што "савецкая 
марская авіяцыя мае вельмі абмежаваную практыку 
палётаў на лятальных апаратах ізь зьменнай гэамэтры- 
яй крыла”. "Міне, відаць, нямала часу перад тым, якса- 
вецкія баявыя караблі фактычна стануць прыдатнымі 
для выкарыстаньня ў баявых умовах”. 

Тыднёвік ” Джэйнс” зьвяртае таксама ўвагу Й на 
падрыхтоўку пілётаў савецкай марской авіяцыі, якія 
будуць служыць на авіяносцы ” Крэмль”. Іх трэніруюць 
на адмысловай наземнай у зьлётна-пасадачнай паласе, 
якая нагадвае палубу будаванага карабля. Падрыхтоўка 
адбываецца на ажэй з чарнаморскіх базаў савецкай 
ваенна-марской авіяцыі і разьлічаная, прыкладна, на 
чатыры гады. 

Як ведама, савецкая ваенная флёта ўжо мае ў сваім 
складзе авіяносцы й верталётаносцы "” Кіеў”, “Мінск”, 
"Новарасійск”, Масква”, ”Ленінград”. Авіяносец” Хар- 
каў” праўдападобна ўвайшоў у баявы строй у самым 
канцы 1984 г. Новы буйны авіяносец ”Крэмль” будзе, 
бясспрэчна, прыладай савецкай ваеннай дактрыны ”ад- 
паведнай прысутнасьці ў сусьветным акіяне”, інстру- 
мантам імпэрыялістычнае Масквы, ейнага экспансія - 
нізму ўва ўсім сьвеце, 

вс 
РР ЖРЗЫЗРРЗАЗ З ЬБА ЬЬЬ ЬЬ ЬЬЬ ЬЬЬ ЗАЗ 


КОШТ МАСКОЎСКАЙ АГРЭСІІ Ў АФГАНІСТАНЕ 


Шэф апэратыўнага кіраўніцтва ген. штабу афганскай 
арміі ген. Махамэд Алі Рашыды ўцёк у Пакістан. Выс- 
тупаючы перад журналістамі, ген. выявіў нэвыя факты 
зьвязаныя з савецкай акупацыяй Афганістану. 

Тое, што вайна - дарагая прызмнасьць усім, здаецца 
добра ведама. Тое, аднак, што Масква траціць на аф- 
ганскую авантуру вялікія сумы грошаў, можна было 
дагадвацца, Але лічба, якую назваў. афганскі генэрал 
што ўцёк у Афганістан, робіць прыгнятаючае ўражан» - 
не: 80 міліёнаў даляраў у суткі, г.зч. у год каля 30 
міліярдаў даляраў, а вайна йдзе ўжо пяць гадоў. 

Ёсьць і іншая жахлівая лічба ў расказа афганскага 
генэрала: савецкія акупанты ў пару (суткі) трацяць 
у сярэднім 30 чалавек забітымі. Гэта зноў-жа ў год 
вырастае да звыш 10 тысяч загінутых савецкіх жаўне» 
раў і афіцэраў. А колькі раненых, загінутых бязь вест- 
кі? Колькі становіцца наркаманамі, псыхічна хворымі 
людзьмі? Якімі міліярдамі даляраў або рублёў падлі- 
чыць гора й сьлёзы тых сем'яў у Савецкім Саюзе, хто 
"інтэрнацыянальны доўг” Масквы павінен плаціць жыць- 
цём і здароўем сваіх сыноў, братоў, мужоў, бацькоў? 


ЗВАЖАЙ 3 





Мерачоўшчына. Дом, у якім нарадзіўся Тадэвуш Касьцюшка, 
кіраўнік анты маскоўскага паўстаньня 1794 году. Малюнак 
беларускага мастака Міхала Кулешы (1800 -- 1863) 


Вось зусім нядаўна прыйшла вестка, што каля кабуль- 
скага аэрапорту разьбіўся самалёт, на барту якога 
было 240 савецкіх вайскавікоў. Мяркуецца, што яго 
зьбілі афганскія партызаны. Прыблізна ў тойсамы час 
ім удалося зьбіць некалькі савецкіх верталётаў раке- 
тамі, захопленымі ў савецкіх акупантаў. Зноў ракетна- 
му абстрэлу партызанаў падпадае цэнтар Кабулу; раз- 
бураюцца ўрадавыя будынкі. Чуліся выбухі і ў разьмяш- 
чэньні савецкіх гарнізонаў, 

Неапраўданыя вялізарныя ахвяры, якія народы Савец- 
кага Саюзу, у тым ліку й наш беларускі народ, выму: 
шаныя прынасіць, каб дагадзіць імпэрыялістычным 
амбіцыям крамлёўскага кіраўніцтва. Афганская аван - 
тура яшчэ раз з усёй перакананасьцяй паказвае на 
антынародную сутнасьць вонкавае палітыкі, што право- 
дзіць Масква. Насельніцтва Савецкага Саюзу адчувае 
сур'ёзныя і ўвесь час узрастаючыя цяжкасьці з харча- 
мі, адзеньнем, абуткам і іншымі таварамі першай неаб- 
ходнасьці, а ў Афганістане ў гэты час дарэмна, на ве- 
цер выкідаюць 30 міліярдаў даляраў у год (паводля па- 
купной здольнасьці - больш чым 100 міліярдаў рублёў). 

Грошы гэтыя прынясьлі-б куды больш карысьці, каб 
даць іх не на саветызацыю Афганістану, не на буда- 
ваньне там “сьветлай будучыні”, а дома на разьвіцьцё 
сельскай гаспадаркі, прамы словасьці, будаўніцтва, на 
сацыяльныя патрэбы. 

Для народаў СССР у савецкай улады грошаў няма, а 
на вядзеньне падрыўных апэрацыяў у суседніх з Афга- 
ністанам краінаў грошы ёсьць. Ген. Рашыды, што ў 
свой час кіраваў апэратыўна“разьведнай дзейнасьцю і 


Кармалевай палітычнай паліцыяй, расказаў пра тое, 
што ў мінулым годзе на фінансаваньне антынародных 
груповак у Іране й Пакістане, на закуп зброі лія лы- 
вэрсыйных іранскіх і пакістанскіх мяцежнікаў і толькі 
праз адзін канал, Масква выдаткавала больш чым 
17 міліёнаў даляраў. А колькі расходвае яна на зывэр- 
сыйна«падрыўную дзейнасьць у рэшце краінаў вольнага 
сьвету? 

Бязумоўна, Масква ўтойвае ал народаў Савецкага Са- 
юзу кошт сваей агрэсіі ў Афганістане, агрэсіі супраць 
свабодалюбнага афганскага наролу, як таксама ўтойвае 
і колькі народных грошаў выдаткоўваецца на гэтук аван- 
туру, і колькі жаўнерскіх жыцьцёў адабрала ўжо гэтая 
праступная вайна, у тым ліку й жыцьцёў беларускіх. 

СЬЛЯПЫЯ ЛЯ ПЛОТУ 


Кагадзе на маім пісьмовым стале зьявіўся ліст ад 
аднае выдатнае й заслужанае ў беларускім эміграцый - 
ным жыцьці асобы, а ў тым лісьце ёсьць і такое (пера- 
даю, як у арыгінале): “Пішу гэтае пісьмо на арганіза- 
цыйным паперы Беларускага Каардынацыйнага Камі- 
тэту ў Чыкаго, Ільліной, каб усьведаміць Вас, што мы 
тут у Чыкаго яшчэ ў 1967 г. адкінулі накінутую нам 
кацапскую ” Вуеіопіззіа” і выступаем пад нашым назо- 
вам "Віе]агуз" і '“Віеіагозіап”. Дзеля гэтага прашу і Вас 
зьвяртацца ў карэспандэнцыі да Камітэту толькі вы- 
лучна паводле нашага назову”. 

Лішнім гаварыць, прачытаўшы такое, сэрца сагрэла- 
ся цёплай удзячнасьцю тым, што пра цябе турбуюцца, 
намагаюцца навет цябе ўсьведаміць. 

Праўда, самая характарыстыка -- ”кацапскую Вуеіо- 
пі55іа”- скрыгат іржавай пілы... Дый навошта чужое, 
засьліненае злосьцю слова? Я-ж, бачыце, да гэнага 
часу ўжываў ”накінутую нам кацапскую” й так далей... 
Дык, відаць, тут не ўсьведаміць а пераўсьведаміць 
сьпяшаць. 

Адказаў я гэнай асобе, што справа тут не ў галоўнай 
шыльдзе. Бо, бачыце, з добрых матываў і можа ня 
менш цэнныя людзі, чымся асоба з Чыкага, натварылі 
нашыя (дый чужыя) столькі вэрсіяў галоўнай шыльды - 
назову, каб яе, адроджаную нарэшце пасадзіць ”на 
пачэсны пасад між народамі”, што паўстала цэлая пуш- 
ча, а за ёй, пушчай, некаторыя цэнныя й заслужаныя 
асобы й дрэў ня могуць бачыць. Дый сам той назоў, 
мабыць, будзе чакаць свайго, як казаў некалі Алесь 
Салавей, ” прыйсьцьдзёньня”, калі ўжо на самай галоў- 
най вежы апынецца Купалаў волат-званар ды па ўсім 
усенькім сьвеце раззвоніць ці то пра ”Беларашу”, ”Вя- 
лікалітву”,” Вайтрутэнію”,ці як перадавікі зь ”ветрана- 
га гораду” раюць -- ВіеіІагіз...А пакуль няма свайго 
званара, а на званіцы засеў каляніяльны маскоўскі 
чужак, дык ці варта выдумляць новы назоў. І так іх, 
тых усіх няўдалых назоваў у загарадку не загоніш і ня 
зьліквідуеш, каб адным удалым замяніць... 

Давялося адказаць тэй асобе, што яшчэ адна версія 
назову Беларусі ў ангельскай мове ўносіць непатрэбную 
блытаніну навет між прыхільных нам чужынцаў, ды 
ўрэшце справа і ня ў шыльдзе-назове, а ў зьмесьце 
працы для вызваленьня Беларусі. Калі хто ўжо запраў- 
ды турбуецца, каб папулярызаваць справу вызваленьня 
запрыгоненай Маскалямі Беларусі, дык чаму тады ня 
зьверне ўвагі на тое, як нашы эмігранты, найчасьцей 
нясьведама, выкрыўляюць на чужыя лады свае імёны й 
прозьвішчы? І сама тая асоба з Чыкаго мае два варыян- 
ты свайго прозьвішча: адзін для Беларусаў, а іншы для 
Амэрыканцаў, ці што... Але-ж амэрыканскія ўлады не 
жадаюць, каб ты выкрыўляла сваё прозьвішча. Яны бя- 
руць усе прозьвішчы ад усіх-народаў сьвету ў іх арыгі- 
нальным запісе з транслітэрацыяй у лацінскі альфабэт, 

Справа выкрыўляньня-зь іначваньня беларускіх імёнаў 
і прозьвішчаў ня так простая. Пра яе давялося ўжо 
некалі пісаць (гл. “Зважай”, Ж 1(9), сакавік, 1978 г.). 


На тэму, калі гэнае выкрыўляньне ці зьіначваньне 
беларускіх прозьвішчаў пачалося ды зь якіх прычынаў, 
можна й патрэбна пісаць больш абшырна, На вялікі 
жаль, ніхто зь беларускіх навукоўцаў гэтым не займаў- 
ся. Зь недахопу месца й часу мы абмяжуемся сьціплы- 
мі. заўвагамі. 

У цывілізаавным сьвеце прынята, што прозьвішчы 
й навет імёны не зьмяняюцца. Праўда, яны падтасоў- 
ваюцца да фанэтыкі іншай мовы. Прыкладна беларус- 
кае Тгизаи Француз будзе вымаўляць Т?узо. Беларус- 
кае Нассіеўеў Англічанін вымавіць Хзсэджу, беларус- 
кае Нгусик тойсамы Англічанін вымавіць Грайсак... 
Прыкладаў хапае. 

Штосьці іншае адбываецца ў зродненых мовах, асаб- 
ліва-ж калі адзін народ ёсьць калянізатарам іншага, 
якому пагражае асыміляцыя. Прозьвішчы сьведама 
зьіначваюцца ўладамі, каб выкараніць апрычонасьць 
паняволенага народу, адабраць яму волю, а гэта йдзе 
праз пазбаўлёньне чалавечай годнасьці, адкуль шлях у 
рабства. Нагляднымі прыкладамі такое практыкі ёсьць 
нашыя суседы Палякі й Расейцы, два нашыя каляніза- 
тары ў мінулым і Цяпер. 

У часапісе ” Маладосьць”, М 10 за 1984 год, у арты- 
куле Г. Каханоўскага ” Вандраваньні”, на бач. 149, дзе 
аўтар згадвае выдатнага беларускага вучонага Сапу- 
нова, чытаем і такое: ”Пра вядомага падарожніка 
К. М. Пржавальскага (1939 - 1988) заўважыў (Сапуноў - 
К. А.), што яго бацькі зь Віцебшчыны, з панцырных 
баяр, І іх прозьвішча спачатку пісалася Перавалка, 
Перавальскі”. 

Няцяжка ўявіць мэтамарфозу Перавалкі да Пржаваль- 
скага, Беларускае Перавальскі, скрыўленае ў польскае 
Рггеўаіскі (разам з тым эрзэтп, якое тут вымаўляецца 
як ш пасьля мяккага л) нейкі расейскі ўраднік літараль- 
на перадаў з польскага рз на расейскае рж і выйшаў 
той прыказачны вярблюд з зайца. 

Падобны лёс сустрэў такія пашыраныя прозьвілічы 
як Беразоўскі(ая) ці Каранеўскі(ая). Адзін акупант 
ператлумачыў гэта на Бжозоўскі ці Кожэнеўскі, а дру- 
гі зноў паўтарыў махлярства з тым ”эрзэпам”. І ёсьць 
цяпер, прыкладам, у бээсэсэрыі адна выдатная прыма- 
балерына Бржазоўская і таленавітая паэтка Галіна 
Каржанеўская. І ці-ж ня сорам ім такія апаганеныя 
прозьвішчы насіць? 

Калі чужнікі так зьіначваюць-выкрыўляюць прозь- 
вішчы ведамых нашых суродзічаў з навукі, літаратуры 
ці мастацтва, дык што-ж тады ўжо гаварыць пра прозь- 
вішчы так званых простых людзей. Магчыма, што пра- 
цэс ня быў аднабаковы. Можа тая ”свая костка, што 
чужым мясам абрасла й ваняе”, згодна ведамага Мя- 
лешкі, сама пхалася ”ў людзі”, прыстасоўвалася, а зь 
іншага боку акупацыйныя ўлады падштурхоўвалі... 

Працэс гэты й сяньня ў поўным росквіце ў ” сувэрэн- 
най” БССР. Для прыкладу, колькі год назад зьявілася 
ў беларускім савецкім друку надзвычайна таленавітая 
пісьменьніца Хрысьціна Лялька. Памятаю, што й Мак- 

сім Лужанін пахваліў яе, дый ня толькі за вобразнасьць 
апавяданьня, але й за тое, што яна Лялька, а не Лялько. 
На жаль, не захаваўся ў мяне той нумар ” Літаратуры і 
Мастацтва”. І што-ж вы думаеце? Сустракаю гэну са- 

мую Хрысьціну ў друку пасьля, захапляюся майстэрс - 
кім апісаньнем псыхікі сабакі (памастацку ня горш 

чым у Джэка Лондана), але, - пазіраю й вачам ня веру, 
- Лялька ўжо ператварылася ў Лялько. Хто й навошта 

скрывіў гэта прыгожае прозьвішча на ўкраінскі лад, як 
некалі рабілі царскія ўраднікі? 

Беларускія навукоўцы ці літаратары ня могуць гэта- 
га ня бачыць і пра гэта ня думаць. А ці хто зь іх калі 
запратэставаў, пасароміў сваіх ці чужых цемрашалаў? 
А як, людцы добрыя, запратэстуе супраць гэтага ці не 
найбольшы туз-ураднік у літаратуры, Максім Танк, калі 
сам ён носіць прозьвішча Скурко? Пра скурку ці скуру 
Максіма Танка можна шмат цікавага напісаць, але гэта 
ўжо іншая тэма. 

Яны бачуць, ды часам з гэтага й пацьвельваюць, 
жартуюць. Але паверце, людзі добрыя, прыпісваюць 
гэта... мяшчанству. 

” Лэпухаў -- той самы Лопух, толькі падкультураны” 
(Янка Брыль, ”І сьмех і бяда”, Менск, 1958, бач. 7). 

А вось дзе сатыра на мяшчанства: “Прузына, якая 
называе сябе Псіхеяй Напалеонаўнай, адказвае на заў - 
вагу мужа Язэпа, чаму яна зьмяніла прозьвішча: - Я і 
прозьвішча сабе зьмяню. Якая-ж я Круціла? Шэрасьць. 
Няхай хоць,бы Круцілло. Нешта ад французкага...” 
(Э.Валасевіч, "Сьвет клінам не сышоўся”, Менск, 1957, 
б. 5). 

Вядома, у кажным народзе ёсьць мяшчане, якіх літа- 
ратура разглядае як людзей з дробнымі інтарэсамі, а 
Кузьма Чорны некалі параўнаў мешчаніна да вераб'я, 
які пераляціць з аднае страхі на другую й цьвірыкае- 
выхваляецца, быццам нешта гэройскае зрабіў. Але ў 
Гэтым выпадку нашыя сатырыкі, наводля Брыля ці Ва- 
ласевіча, загналі самі сябе ў тупік, бо ніводзін зь іх 
нё асьмеліўся, як той хлопчык з казкі, паказаць паль- 
цам на голага караля. 

Што-ж адбываецца між Беларусаў на эміграцыі? Дам 
пару прыкладаў. Некалі папрасіў я свайго сваяка з Аў- 
страліі, каб прыслаў мне некаторыя адрасы. І вось чы- 
таю й за галаву бяруся: Коггепіеуска, Мапізеуісіи5... 
Гэты апошні, бачыце, некалі ў часе вайны быў пад 
акупацыяй Летувісаў... Павал Навара некалі спрачаўся 
са мной у Лёндане, што пісаць ХМауагго (няхай, маўляў, 
дакажуць, што ты ня Гішпанец!) гэта зусім упарадку. 

Названыя гэтта людзі належаць ці належалі да пера- 
давікоў у нашай нацыянальнай працы. Зьявішча гэткае, 
дзякаваць Богу, не пагалоўнае. Прыкладна, Барыс Кір- 
ка ніколі не дазволіў, каб яго запісалі Кірко, а Лявон 
Карыба, калі-б яго хто запісаў Коррыбо, пэўне-ж апля- 
вухай таго-бы ўзнагародзіў. 

Нельга вінаваціць адно чужнікоў у перакручваньні 
нашых прозьвішчаў. У нас у Тароньце ёсьць праваслаў: 
ны сьвятар з прозьвішчам Вялікі, якое ён, здаецца, у 
дакумантах піша Велікі. Гэта яго справа. Але вось і 
паводля рэдагаванага сьвятаром Каўшом часапісу із 


Саўт Рывэру, гэты чалавек называеша Велікі. Што 
гэта, калі не перагінаньне дугі ў другі бок? Уявіце 
сабе калі звычайны прыметнік сустрэнецца із такім 


вось прозьвішчам у адным сказе: Вялікі руды сабака й 


сьвятар Велік: пайшлі ў парк... 
Пасьля артыкулу “Якое тваё прозьвішча”” у Хх 149) 


”"Зважай” мне давялося гаварыць із шматлік:мі, якіх 


перакручаныя прозьвішчы былі там згаданыя. Сумны 
выснаў. Бальшыня зь іх не разумее справы й мяркую, 


што да прозьвішчаў адносіцца рэфлексамі Паўлавага 


сабакі. 

Гэрман Воўк (Моцк), выдатны амэрыканскі пісьмень - 
нік, творы якога ня раз фільмаваліся, напісаў ”Ветры 
вайны”. Акцыя адбывалася і ў Менску. Прачытаўшы 
кнігу, я ўвайшоў ізь ім у кантакт, даючы некаторыя 
заўвагі адносна твору й Беларусаў. Між іншага, я выка- 
заў думку, што ягонае прозьвішча беларускага пахо- 
джаньня. Воўк адказаў мне, што ў шасьцідзясятых 
гадох езьдзіў у Менск, гаварыў там зь некаторымі 
беларускімі пісьменьнікамі (прозьвішчы іх забыўся), 
якія таксама зьвярнулі ўвагу на ягонае беларускае 
прозьвішча. Трэба заўважыць, што пры ягоным прозь - 
вішчы ў друку часта бывае заўвага, што вымаўляць яго 
трэба як ангельскае слова жоКе (воўк). 

Гэрман Воўк радзіўся ў Амэрыцы, але ягоны бацька 
меў некалі ў Менску мыльню вопраткі й адтуль прывёз 
такое прозьвішча. Чаму-ж сусьветна ведымы пісьмень- 
нік, жыдоўскага паходжаньня, трымаецца беларускага 
прозьвішча? Чаму не зьмяніў яго на Волф ці Волк? А 
таму, мабыць, што чалавек гэты ведае тое, чаго баль- 
шыня Беларусаў, якія захоўваюшца рэфлексамі Паўла - 
вага сабакі ў адносінах да прозьвішчаў, ня ведаюць: 
прозьвішчы гэта твая спадчына, тваё карэньне, твая 
годнасьць. Чалавек, які цэніць свой народ, самога сябе, 
чалавек асабістае культуры не пазволіць нікому Ў яго- 
ным прозьвішчы зьмяніць аніводнай літары. Прыгледзь- 
цеся Палякам, Расейцам, Украінцам... Падобнае можна 
сказаць і пра ймёны. 


Паспрабуйце знайсьці Беларусаў у сьпісках розных 
дзяржаваў. Загляніце ў тэлефонную кніжку вялікага 
амэрыканскага гораду, дзе жывуць тысячы а мо й Я3я- 
сяткі тысячаў нашых суродзічаў. Амаль усе яны паза- 
шываліся з прозьвішчамі на чужы лад. 

Трэба пашыраць праўду пра Беларусь. Трэба абаць, 
каб людзі разумелі, хто мы й адкуль і чаму дамагаемс» 
вольнасьці й незалежнасьці для паняволенай бацькаўш- 
чыны. Трэба дбаць і пра нацыянальны назоў. Але ці не 
зашмат вэрсіяў мы ўжо навыдумлялі, як найлепш пера- 
даць “Беларусь” у чужой мове” Прыбіліся за нацыя- 
нальнага назову, як сьляпыя да плоту. А ці не пара ўжо 
ўзяць на ўвагу большую шкоду, якую амаль усе мы ро- 
бім сабе й нашаму паняволенаму народу” 

К. Акула 

ЦІ АДНАВІЎ ТЫ СВАЮ ПАДПІСЬУ НА ”ЗВАЖАЙ”? 


ЛІРЫЧНЫ 
РЭПАРТАЖ 







чым параўнаць гэта бя- 
люткае дзіза! З лілеяй у 
цёплай затоцы блізкае Гіалаты? З казачнай 
птушкай на зялёным поплаве? З журлівга-свет- 
паю мелодыяй!.. 

А як вымазаць словамі той высокі думны лад 
душы, якая тут нібыта выпростваецца і замі- 
рае, рыхтуючыся дакрануцца Вечнасці? 

Спас-Ефрасіння. Так называюць у Полацку 
бясцэнны помнік беларускага дойлідства, сла- 
вянскай і ўсёй сусветнай культуры. Восем ста- 
годдзяў аддзяляюць нас ад эпохі нараджэння 
храма, але не ўладны час над памяццю пра 
людзей, што пакінулі нам у спадчыну гэты ка- 
менны хваласпеў творчаму генію народа. Тут, 
каля Спаса-Ефрасіннеўскай царквы, негідочна 
сустракаюць кожнага нашы знакамітыя продкі- 
палачане. 

Гісторыя помніка непарыўна звязана з імем 
Ефрасінні Полацкай, унучкі славутага князя 
Усяслава Чарадзея. Пастрыгшыся ў манашкі, 
яна «нача книги пмсати свонмм рукамм», пе- 
ракладала з грэчаскай, стварала грыгінальныя 
творы, гдчыняла школы, заснавала пры сагім 
манастыры скрыпторый -- цэнтр па перапісцы 
кніг. Яна прычынілася і да роскеіту полёцкага 
дойлідства, бо менавіта ёй належыць ідэя бу- 
даўніцтва Спаскай царквы, яна была і галюў- 
ным фундатарам. 

А цяпер крыху ўяўлення, Бачыце ўжо не- 
маладога, але станістага чалавека ў простай 
манаскай рызе, што ідзе сюды ад ракі скрозь 
ранішні тумамеці Адкрыты абсівераны твар, 
сінія вочы з жарынкамі ўтралёнасці, драбок 
цёмянкі ў даўгіх русявых валасах, Пячатка вя- 
лікага клопату на ўсім абліччы слыннага по- 
лацкага дойлідв. Колькі разоў гэтая царква 
снілася яму, прымушаючы ачынацца сярод но- 
чы і, таймуючы хваляванне, доўга глядзець у 
цемру манастырскае келлі! І вось сны сталіся 
явай. Не сёння-заўтра храм вылузнецца з ры- 
штаванняў, як выпырхвге з кокана матылёк, 
і паўстане ва ўсёй сеаёй цнатлівай прыгажо- 
сці і суладнасці. А пакуль Іган яшчэ раз агля- 
дае пільным вокам фасад, які лёгка імкне ў 
неба, трох'ярусныя закамары, барабан купале, 
узняты над скляпеннямі на квадратным паста- 
менце... Заходняя сцяна ўдеая таўсцей астат- 
ніх. Па зробленых у ёй ускодках ён пады- 
маецца на хоры. Тут у часе набажэнства будзе 
знаходзіцца князь з сям'ёй. Паабапал хораў 
дзее вузенькія келлі: правая-- для самой Ёф- 
расінні, леаая-- для сястры яе Еўдакіі. Пры- 
цішаная гордасць поўніць душу дойліда: у вя- 
ках прыспорыць яго храм-мара вялікую слазу 
роднага Полацка. 

Спас-Ефрасіння -- вяршыня шматгадовых 
творчых пошукаў Івана, найвышэйшы ўзлёт 
полацкай архітэктурнай школы, адной з самых 
развітых на славянскіх землях у эпоху ранняга 
сярэднявечча. Гісторыя закавала пра будаўніцт- 
за царквы надзвычай цікавыя звесткі, Як свед- 
чыць «Жыціе Ефрасінні Полацкай», храм быў 
змураваны ў палове Х!І! стагоддзя за трыццаць 
тыдняў -- тэрмін нечувана кгосткі. А падняла 
яго ў неба, увасобіўшы дзёрзкую архітэктур- 
ную ідэю Ігана, арцель мясцовых, полацкіх 
майстроў. 


аза В рас: 

"БЕЛАРУСЬ”, МЕНСК, “М 9, 1984 


АДЗВІНЕЛЫХ 
СТАГОДДЗЯЎ 


У гэтым кутку старажытнага горада над 
Дзвіной нельга не згадгць ! яшчэ гдно імя, 
Імя выдатнага полацкага ювеліра Лазара Бог- 
шы. Тут, у царкве Спаса, доўгі час захоўваўся 
створаны Богшам у 1161 годзе на заказ Ёф- 
расінні унікальны напрастольны крыж. Ён быў 
багата аздоблены каштоўнымі камянямі, жэм- 
чугам, абкладзены залатымі і срэбнымі пласт- 
мамі з эмалевымі выявамі святых і надпісам, 
які ўвекавечааў імя таленавітага майстра і абя- 
цаў страшэнную кару кожнаму, хто паквапіцца 
на святыню. У часе Вялікай Айчыннай вайны 
неацэнны твор старажытнабеларускага мастацт- 
зга быў захоплены гкупантамі ў сейфах Магі- 
лёўскага банка. Ёсць звесткі, што сляды крыжа 
вядуць за гкіян. 

Але час увайсці ў храм. Знутры ён можа 
здацце значна вышэйшым, чым у сепраўднасці. 
ілюзію --і тут таксама талент Іагана --- узмац- 
няюць вузкія выцягнутыя акенцы ў барабане 


купала. 

Са сцен і слупоў у чуйным прыцемку гля- 
дзяць на нас лікі святых. Даанаццатае стагод- 
дзе... Дзіўнае багацце і вытанчанасць калары- 
ту, свежасць вішнёвых, карычневых, жоўтых, 
ружовых, лазуркавых, смарагдавых тонаў і ад- 
ценняў. Майстры фрэскавага жывапісу, што 
працавалі ў Полацку, былі добра знаёмыя з 
мласічнай візантыйскай традыцыяй, прыёмамі 
раманскага мастацтаа, і гэта спрыяла ставарэн- 
ню сепраўдных шэдэўраў. 

Цяжка пазбыцца адчування, што перад намі 
не лікі святых, г партрэты рэальных зямных 
людзей. Асабліга хвалююць фрэскі з выявамі 
жанчын. Чые гэта разумныя праніклівыя вочы 
ўглядаюцца ў насі Вочы Ефрасінні Існуе мер- 
каванне, што фрэска на паўночна-заходнім слу- 
пе, які падтрымлівае хкоры,-- яе сапраўдны 
партрэт. Гэта, вядома, толькі здагадка, але не- 
сумненна тое, што духоўнае і фізічнае ха- 
раство Ефрасінні (згадаем, колькі маладых 
князёў сеаталася да юнай Прадславы перад яе 
ўцёкамі ў манастыр) не магло не ўплываць ма 
мастака, не магло не гдбіцца ў тварах святых. 
Увогуле, ці не галоўная адметнасць полацкіх 
фрэсак -- іх глыбокая індывідугльнасць, рэаль- 
насць вобразаў. 

На жаль, сёння большая частка дзівосных 
роспісаў схавангя пад познімі глейнымі фар- 
бамі, але кочацца верыць, што калі-небудзь, 
пераступіўшы парог Спаса-Ёфрасіннеўскай царк” 
вы, мы трапім у музей фрэскавага жывапісу. 

І яшчэ адзін скарб на працягу стагоддзяў 
захоўваецца ў храме. Гаворка ідзе пра графі- 
ці-- старажытныя надпісы, зробленыя на сце- 
нах вострымі прадметамі. Іх храналогія -- ад 
часу збудавання храма да 1832 годе, калі пра- 
водзіўся капітальны рамонт. Тут можна су- 
стрэць запісы летапіснага зместу, памінальныя, 
бытавыя, імёны нашых далёкіх продкаў. У гра- 
фіці знайшла адлюстраванне ідэалагічная ба- 
рацьба, якая ў сярэднія вякі, натуральна, мела 
рэлігійную афарбоўку. Аўтар аднаго з надпі- 
саў зняважліва «перахрысціў» праваслаўнага 
сеятога Іагана Златавуста ў Крывавуста. Відаць, 
гэта памятка аб часе, калі царквой валодаў ор- 
дэн езуітаў. 


Ацалелыя на старажытнай тынкоўцы графіці 
гавораць аб шырокім пашырэнні пісьменства, 
наогул аб высокай культуры жыхароў сярэд- 
невяковага Полацка -- бгцькі беларускіх гара- 
доў. Як вядома, Полаччына была гдной з пер- 
шых ускоднеславянскіх зямель, куды прыйшла 
асвета. Ме выпадкова яшчэ пра князя Ізяслгва, 
які быў дзедам Усяслава Чарадзея і прапра- 
дзедам Ефрасінні, летапіс пагедамяяе, што ёч 
быў «прымлежаша прочитанию» кніг. Разам з 
тым графіці Спаскай царквы -- гэта і каштоў- 
ная гістарычная крыніца, якая дапаможа паў- 
ней аднавіць шматстайную панараму жыцця на- 
шых продкаў. 


Уладзімір АРЛОЎ. 

НА ЗДЫМКАХ: фрагмент графіці -- аўтографаў 
старажытных палачан; Спаса-Ефрэсіннеўская 
царкага ў Поязцку -- выдатны помнік дойлідства 
ХІ! стагоддзя. 








ЗВАЖАЙ 





Здымка А. Дуба? 
Сьцяжная Варта ЗБАВ падчас паніхіды 


ДЗЕНЬ ГЭРОЯЎ 
У Нью Брансвіку, Нью Джэрзі 


Задзіночаньне Беларуска-Амэрыканскіх Вэтэранаў 
у Нью Брансвіку зарганізавала сьвята 64-х угодкаў 
Слуцкага Збройнага Чыну з двухдзённай праграмай. 

У сыботу 24-га лістапада 1984 г. быў зложаны вянок 
пра Помніку Беларускім Гэроям і ўдэкараваныя магі- 
лы вэтэранаў, сяброў Рады БНР і заслужаных Белару- 
саў, што спачываюць на беларускім могільніку ў Іст 
Брансвіку. 

У нядзелю 25-га лістапада ўрачыстасьць распачалася 
службаю ў БАПЦаркве Жыровіцкай Божай Маці ў Гай- 
ланд Парку. Служыў прат. Аляксандар Яноўскі ў супра- 
водзе царкоўнага хору пад кіраўніцтвам Лёвы Стагано- 
віча, Маліліся й за здароўе тых, што радзіліся ў ліста- 
падзе. Пасьля, у прысутнасьці вэтэранскай Сьцяжной 

“Варты, адслужылі паніхіду за палеглых гэрояў, удзель- 
нікаў Слуцкага Збройнага Чыну. 

У залі грамадзкага цэнтру адбыўся супольны абед, 
наладжаны Парафіяльнай Радай. Пасьля песьні ” Бела- 
русь -- наша Маці Краіна”, старшыня ўправы БАЗА сп. 
Антон Шукелойць прачытаў рэфэрат. У ім гаварылася 
ня толькі пра Слуцкі Збройны Чын, але й іншае змагань- 
не, як супраціў заходніх раёнаў Беларусі проці калек - 
тывізацыі ўжо пасьля апошняй вайны. Пасьля дакладу 
хвілінай маўчаньня ўшанавалі памяць адыйшоўшых У 
змаганьні за вольнасьць Беларусі гэрояў. 

Рэдактар ”Беларуса”, др. Я. Запруднік гаварыў пра 
нацыянальна-сьведамыя кадры на Бацькаўшчыне. Ён 
прачытаў верш А. Салаўя ”Гэроям Бацькаўшчыны”. 

Падзяка належыцца Сп. С. Гутырчыку, старшыні 
ЗБАВ, што вёў урачыстасьць, Марыі Верабей і Надзеі 
Напеін, што прышпільвалі нацыянальныя какардкі, 
старшыні Парафіяльнай Рады за цеснае супрацоўніцтва 
звэтэранамі. Сьвята скончылася нацыянальным гімнам. 


Сяргей Пчала 





ЛЕТАСЬ ВЫЙШЛА 3 ДРУКУ 
выдавецтва “Пагоня” 
новая кніга Кастуся Акулы 


”"УСЯКАЯ ЎСЯЧЫНА” 
Кніга мае 140 бачын. Цана - у Канадзе й ЗША -- 


15.00 дал., у Аўстраліі -- 10.00 дал., у Англіі - 5 Хун- 
таў. 

У кнізе ёсьць раней друкаванае, як п'еса ” Тараканы 
ў саладусе”, або "Запіскі Яўхіма Крайняга”, але най- 
больш новага матар'ялу: аўтарава паэзія, нарыс ” Лю- 
дзі й людзі” - пра БАПЦ, ейны крызіс і духоўнікаў; 
"Дэманстрацыя на Экспо 67”, аўтабіяграфічныя нарысы. 


Тых чытачоў, каторым кніга выслана і яшчэ за яе 
не заплацілі, просім зьвярнуць належнасьць. Янізу 
замаўляць, пішачы на адрас “Зважай”, а чэкі пісаць 
на імя й прозьвішча аўтара, 


ВЕГАЕОб5 ЕІ,Е, СВ5 ТУ, Еебг, 16, сгеаіеа 
Бу Арббу Мапа, сесйпіса] адуі5от Тора І.оёёа5 


Пад такім загалоўкам у сыботу 16-га лютага сёлета 
амэр. ТВ кампанія СіБіЭс перадала двухгадзінную 
праграму. Сюжэт просты: ведамы Коджак (Т. Савалас) 
расьсьледуе забойствы ў Нью Ёрку й даходзіць аж да 
гнязда “беларускіх нацыстаў”, што быццам некалі 
мардавалі Жыдоў у Беларусі, а пасьля апынуліся пад 
пратэкцыяй ураду ЗША, пазьбеглі быццам заслужанай 
кары ну й цяпер жывуць ды пажываюць. Ідэя для сСцэ- 
нара ўзята з кнігі Лофтуса “Веіаги5 5есгеў. 

У адным месцы адзін з тых, што ўцалеў ад тых ”на- 
цыстаў” скардзіцца Коджаку, што брыгада ”Беларусь” 
замардавала ў Беларусі... 2 міліёны Жыдоў. Дзе тут 
можа быць мова пра нейкую гістарычную праўду. Ад- 
ным словам Лофтус і людзі з СіБіЭс намяшалі кучку й 
разьбірайся, як хочаш. Амэрыканцы зразумеюць, што 
ў Расеі былі нацысты, якія быццам мардавалі Жыдоў, 
ну а пра тую мітычную брыгаду “Беларусь”, якой быц- 
цам удалося вымардаваць аж два міліёны, яны першы 
раз чуюць. 

Паглядзеўшы вось такую праграму, хацелася-б па- 
раіць ”бойсам” із СіБіЭс: ідзеце вы, лепш прадавайце 
мыла ды прадукуйце парнаграфію, у якой маеце набі- 
тую руку. 


ЕЗ ЬЬЬ ЬЬЬ ЬЬЬ ЬЬ ЗЬ ЗЬ ЗЬ ЗЬ ЬЬЬ ЬЬЬ ЗЬ ЗЬ Зь Б Зы 


ФОНД ”ЗВАЖАЙ” 


Ад 1.11.84 да 16.2.85 атрымана на “Зважай”: 
Оля Качан -- 30.00 дал., Ч.Найдзюк - 6.50, П.Г. 
-- 32.00, Я.Гавеньчык - 20.40, М.Нікан - 10.20, 
Скабей -- 10.20, К.Мярляк - 16.80, др. М.Шчорс 
- 94.40, Ю.Весялкоўскі -- 4.35, С. Гутырчык 
(продаж) -- 60.70, К.Верабей -- б.60, А.Субота 
-. 6.60, С.Гутырчык -- 6.60, Д.Дзядовіч - 6.60 


Разам -з 248.57 дал, Усім шчырае дзякуй, 


